

## HABIBIA ISLAMICUS

(The International Journal of Arabic & Islamic Research) (Quarterly) Trilingual (Arabic, English, Urdu) ISSN:2664-4916 (P) 2664-4924 (E) Home Page: <http://habibiaislamicus.com>


Approved by HEC in Y Category

Indexed with: IRI (AIOU), Australian Islamic Library, ARI, ISI, SIS, Euro pub.

PUBLISHER HABIBIA RESEARCH ACADEMY  
Project of JAMIA HABIBIA INTERNATIONAL,  
Reg. No: KAR No. 2287 Societies Registration  
Act XXI of 1860 Govt. of Sindh, Pakistan.

Website: [www.habibia.edu.pk](http://www.habibia.edu.pk),

This work is licensed under a [Creative Commons Attribution 4.0 International License](https://creativecommons.org/licenses/by/4.0/).



### TOPIC:

## PREACHING OF RELIGION, APPOINTMENT OF PREACHER COMPANIONS AND THEIR APPOINTMENT REASONS IN THE TIME OF PROPHET MUHAMMAD (P.B.U.H)

عہد نبوی ﷺ میں تبلیغ دین، مبلغین صحابہ کرام کی تقریریں اور ان کی تقریری کے اسباب

### AUTHORS:

1. Dr. Shams Ul Haq, Assistant Professor, NUML University Karachi, Email ID: [Shams.Ulhaq@Numl.Edu.Pk](mailto:Shams.Ulhaq@Numl.Edu.Pk) Orcid ID: <https://Orcid.Org/0000-0001-7709-5114>
2. Dr. Burhan Ullah, Assistant Professor, Nust Karachi Email ID: [Farooqi557@Gmail.Com](mailto:Farooqi557@Gmail.Com) Orcid ID: <https://Orcid.Org/0000-0001-9994-8018>
3. Hafiz Abdul Aziz Memon, Assistant Professor, D/O Bsns, Mehran Uet, Jamshoro, Sindh, Pak, Email ID: [Abdulaziz.Memon@Faculty.Muet.Edu.Pk](mailto:Abdulaziz.Memon@Faculty.Muet.Edu.Pk) Orcid ID: <https://Orcid.Org/0000-0002-0176-4673>

**How to Cite:** Shams Ul Haq, And Burhan Ullah, Hafiz Abdul Aziz Memon, (2023). PREACHING OF RELIGION, APPOINTMENT OF PREACHER COMPANIONS AND THEIR APPOINTMENT REASONS IN THE TIME OF PROPHET MUHAMMAD (P.B.U.H): عہد نبوی ﷺ میں تبلیغ دین، مبلغین صحابہ کرام کی تقریریں اور ان کی تقریری کے اسباب. *Habibia Islamicus (The International Journal of Arabic and Islamic Research)*, 7(4), 55-62.  
DOI: <https://doi.org/10.47720/hi.2024.0704u04>

URL: <https://habibiaislamicus.com/index.php/hirj/article/view/163>

Vol. 7, No.4 || October –December 2023 || P. 55-62

Published online: 2023-12-30

QR. Code



**PREACHING OF RELIGION, APPOINTMENT OF PREACHER  
COMPANIONS AND THEIR APPOINTMENT REASONS  
IN THE TIME OF PROPHET MUHAMMAD (P.B.U.H)**

عہد نبوی ﷺ میں تبلیغ دین، مبلغین صحابہ کرام کی تقریریں اور ان کی تقریری کے اسباب

Shams UL Haq,

Burhan Ullah,

Hafiz Abdul Aziz Memon

**ABSTRACT:**

The Islamic State of Madinah was not established due to any plan or policy but was a natural consequence of all events and realities that took place after the migration of the Holy Prophet (PBUH) to Madina. Since the Holy Prophet (PBUH) was a prophet, teacher, reformer, and messenger of Allah his main purpose was to preach the religion and spread Islam. Therefore, from the very beginning, the Holy Prophet (PBUH) and his Companions performed this duty with great devotion and loyalty. However, unlike the Makki era, with the establishment of the Islamic State in the Madani era, the Holy Prophet (PBUH) used all the political power and the state institutions for the propagation, publication, stability, and implementation of Islam. As a result, all officials and workers of the Islamic state systems including administration, financial management, and even the military system, became preachers and soldiers of religion and began to perform religious services in their respective spheres. This article sheds light on the preaching of the Holy Prophet (PBUH), the Makkan and Madani preachers, the appointments of preacher companions on different occasions, and their appointment reasons.

**KEYWORDS:** Preaching, Preacher companions, Appointment of Preachers, Prophetic era

**تعارف:**

اللہ تبارک و تعالیٰ نے اسلام کو آخری اور باقی دنیا کے لیے ہدایت کا ذریعہ بنایا اور آپ ﷺ کو خاتم الانبیاء والمرسلین کے درجہ پر سرفراز فرمایا جس کے باعث آپ ﷺ نے اپنی پوری زندگی اسلام اور دین کی دعوت دیتے ہوئے اللہ تبارک و تعالیٰ کے درج ذیل حکم پر عمل فرماتے رہے: "يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ" (1)

ترجمہ: "اے رسول! آپ پہنچا دیجئے جو کچھ آپ کے رب کی طرف سے آپ پر نازل کیا گیا، اور اگر آپ نے ایسا نہ کیا تو آپ نے اللہ کا پیغام نہ پہنچایا۔"

آپ ﷺ نے پورے عہد نبوی ﷺ میں نبوت کی ذمہ داری ادا کرنے کے ساتھ ساتھ ایک ایسی جماعت تیار فرمائی جس کے ایمان اور اعمال کے سچائی کی گواہی خود اللہ تعالیٰ نے "آمِنُوا كَمَا آمَنَ النَّاسُ" (2) میں دی۔ صحابہ کرام رضوان اللہ علیہم اجمعین نے بھی نبوی کام نبوی منہج پر سرانجام دیا۔ عہد نبوی ﷺ کے دونوں ادوار یعنی مکی اور مدنی عہد میں تبلیغ دین و اشاعت اسلام کے دو منبع تھے:

۱۔ آنحضرت ﷺ کی ذات گرامی ۲۔ صحابہ کرام رضوان اللہ علیہم اجمعین کی مقدس ہستیاں

آپ ﷺ کی ذات گرامی پیغمبر، مصلح اور مبلغ کے علاوہ ہمہ جہتی شخصیت نظر آتی ہے۔ آپ ﷺ اپنے بنیادی کام یعنی تبلیغ دین کے فریضہ کو ہمیشہ مقدم رکھتے تھے اور اس سے ذرا برابر بھی صرف نظر نہیں کرتے تھے۔ آپ ﷺ ہر لمحہ، ہر جگہ اور ہر موقع کو دعوت دین کے لئے استعمال کرتے تھے۔ جب بھی اور جہاں بھی لوگوں سے رابطہ ہوتا، سب سے اول انہیں دعوت دین دیتے تھے۔

**مکی دور حیات اور مبلغین صحابہ کرام:**

تیرہ سالہ مکی دور حیات کے مطالعہ سے یہ بات عیاں ہوتی ہے کہ دعوت دین کے لئے صحابہ کرام رضوان اللہ علیہم اجمعین نے رسول اللہ ﷺ کی بھرپور معاونت و مدد کی اور اس ضمن میں پیش آنے والی ہر اذیت، تکلیف اور دکھ کو بڑی خندہ پیشانی سے برداشت کیا اور دعوت دین کے فریضہ سے کبھی بھی غافل نہیں رہے۔ چنانچہ آپ ﷺ کے ساتھ ساتھ آپ کے تمام صحابہ کرام اپنی اپنی جگہ دین کے مبلغ تھے۔ کفار کی ستم رسانیوں کے باوجود حضور ﷺ کے علاوہ سب صحابہ کرام تبلیغ دین میں مصروف رہے۔ جیسا کہ حضرت ابو بکر صدیق رضی اللہ عنہ کی دینی محنت اور تبلیغ سے متعدد صحابہ ایمان لائے جن میں عشرہ مبشرہ کے پانچ صحابہ کرام رضی اللہ تعالیٰ عنہم بھی شامل تھے۔<sup>(3)</sup>

ابتداء اسلام میں رسول اللہ ﷺ اور صحابہ کرام رضی اللہ عنہم کی تبلیغی و دعوتی سرگرمیوں کا مرکز زیادہ تر مکہ مکرمہ اور اس کے گرد نواح کی بستیاں ہی تھیں۔ جس کا ذکر قرآن مجید نے کچھ اس طرح کیا ہے:

"وَكَذَلِكَ أَوْحَيْنَا إِلَيْكَ قُرْآنًا عَرَبِيًّا لِنُنذِرَ أُمَّ الْقُرَىٰ وَمَنْ حَوْلَهَا وَتُنذِرَ يَوْمَ الْجُمُعِ لَا رَيْبَ فِيهِ" (4)

ترجمہ: "اسی طرح ہم نے آپ کی طرف عربی قرآن کی وحی کی ہے تاکہ آپ مکہ والوں کو اور اس کے آس پاس کے لوگوں کو خبردار کر دیں اور جمع ہونے کے دن سے جس کے آنے میں کوئی شک نہیں ڈرا دیں۔"

لیکن جب قریش مکہ کی طرف سے اسلام کی مخالفت میں مسلسل تیزی اور شدت آنے لگی تو آپ ﷺ نے دیگر قبائل عرب کو اپنی دعوتی اور تبلیغی سرگرمیوں کا مرکز بنانے کا فیصلہ کیا، جس کے دو طریقے ہو کر تھے:

۱۔ حضور ﷺ بنفس نفیس خود قبائل میں دعوت و تبلیغ کے لیے تشریف لے جاتے۔

۲۔ حضور ﷺ کو مسلم صحابہ کرام کی تربیت فرما کر انہیں اپنے اپنے قبیلے واپس بھیجے تاکہ وہ وہاں جا کر دعوت دین کا کام کریں۔ یہ نو مسلم صحابہ کرام بلا واسطہ یا بلا واسطہ آپ ﷺ کے مقرر کردہ مبلغ ہوتے۔ ان میں سے چند صحابہ کرام رضی اللہ تعالیٰ عنہم کا تذکرہ ذیل میں کیا جاتا ہے:

حضرت ابو موسیٰ عبداللہ بن قیس اشعری رضی اللہ عنہ: حضرت ابو موسیٰ عبداللہ بن قیس اشعری رضی اللہ عنہ جن کا شمار قدیم الاسلام صحابہ میں ہوتا ہے، مکہ مکرمہ حاضر ہو کر اسلام قبول کیا پھر واپس اپنے قبیلے میں جا کر مسلسل دعوت و تبلیغ میں مصروف رہے۔ آپ رضی

اللہ عنہ کی کوششوں سے کثیر تعداد لوگوں نے اسلام قبول کیا اور ان لوگوں میں سے پچاس افراد بارگاہ رسالت میں شرف بازیابی حاصل کرنے کے ارادے سے آپ رضی اللہ عنہ کے ساتھ مدینہ منورہ آئے۔<sup>(5)</sup>

حضرت طفیل بن عمرو الدوسی رضی اللہ عنہ: اسی طرح حضرت طفیل بن عمرو الدوسی مکہ مکرمہ حاضر ہوئے اور خود ہی عرض کیا کہ یا رسول اللہ میری قوم میری بات مانتی ہے، میں واپس جا کر انہیں دعوتِ اسلام دوں گا، چنانچہ رسول اللہ ﷺ نے انہیں مبلغ بنا کر انہی کی قوم کی طرف روانہ کیا۔ بخاری شریف کی روایت میں آتا ہے کہ حضرت طفیل بن عمرو الدوسی رضی اللہ عنہ آنحضرت ﷺ کے یہاں حاضر خدمت ہو کر اپنی قوم کے لوگوں کی شکایت کی تو آنحضرت ﷺ نے ان کے لیے ہدایت کی دعا فرمائی۔<sup>(6)</sup> حضرت طفیل بن عمرو الدوسی اپنی قوم میں مسلسل دعوتِ دین کا کام کرتے رہے یہاں تک کہ اپنے قبیلے کے ستریا اسی خاندانوں کے ساتھ مدینہ منورہ ہجرت فرمائی۔<sup>(7)</sup>

حضرت ابوذر غفاری رضی اللہ عنہ: اسی طرح حضرت ابوذر غفاری رضی اللہ عنہ نے جب اسلام قبول کیا تو رسول کریم ﷺ نے انہیں واپس اپنی قوم میں جانے اور تبلیغ دین کا حکم دیا۔ اور ان سے فرمایا: "فَهَلْ أَنْتَ مُبَلِّغٌ عَنِّي قَوْمَكَ عَسَى اللَّهُ أَنْ يَنْفَعَهُمْ بِكَ وَيَأْجُزَكَ فِيهِمْ"<sup>(8)</sup>

"کیا تم میری طرف سے اپنی قوم کو اسلام کا پیغام پہنچا سکتے ہو؟ شاید تمہاری وجہ سے اللہ تعالیٰ ان کو نفع دے اور تمہیں اجر و ثواب دے۔" چنانچہ پہلے اپنے بھائی انیس کو حلقہ اسلام میں داخل کیا اور پھر ان کی قوم کے نصف افراد اسلام لائے اور باقی بھی ہجرت کے بعد مسلمان ہوئے۔

### مبلغین کی تقریروں کا ایک سبب:

عہدِ مکی میں مختلف عرب قبائل کے نو مسلموں کو آپ ﷺ نے ان کے علاقوں اور قبیلوں میں اس ہدایت کے ساتھ واپس بھیج دیتے تھے کہ جب اسلام کو قوت حاصل ہو جائے تو مرکزِ اسلام لوٹ آنا، چنانچہ حضرت ابو موسیٰ اشعری، حضرت طفیل دوسی اور حضرت ابوذر غفاری رضوان اللہ علیہم کا بطور مبلغ تقرر اسی غرض و سبب کے معلوم ہوتا ہے۔ انہیں مبلغین کی بھرپور کوششوں نے عالم عرب کے چاروں اطراف میں اسلام پھیلا دیا۔

### حضرت مصعب بن عمیرؓ اور ان کی تقرری کے اسباب:

ہجرتِ مدینہ سے کچھ قبل ان نبوی میں بیعت عقبیٰ اولیٰ کے موقع پر اہل یثرب نے ایک تربیت یافتہ مبلغ کی درخواست کی تو رسول کریم ﷺ نے حضرت مصعب بن عمیرؓ کا تقرر کیا، جو یثرب میں نمائندہ رسول کے ساتھ ساتھ معلم، مقرر، امام اور مبلغ سبھی کچھ تھے۔<sup>(9)</sup>

پروفیسر یسین مظہر صدیقی حضرت مصعب بن عمیر رضی اللہ عنہ کی تقرری کے اسباب و وجوہات کو اس انداز میں بیان کرتے ہیں: " کبار صحابہ اور سابقین اولین میں حضرت مصعب بن عمیر رضی اللہ عنہ کا انتخاب ظاہر ہے کہ ان کی سبقتِ اسلام اور شخصی وجاہت کے سبب نہیں ہوا تھا، وہ یقیناً سابق صحابی تھے اور انہوں نے اسلام کے لیے بڑی قربانیاں دی تھیں، لیکن ان سے کہیں زیادہ سبقت اور قربانی کا شرف

رکھنے والے صحابہ موجود تھے۔ ان کا انتخاب و تقرر محض اس بنا پر کیا گیا تھا کہ وہ مجموعی طور پر اس عہدے و منصب کے لیے موزون ترین تھے۔ وہ پاسداران کعبہ کے خاندان کے ایک متمول خانوادہ عبدالدار کے فرد ہونے کے علاوہ اسلام کے وفادار، جاٹار، ثابت قدم اور ٹھنڈے مزاج کے شخص تھے جو اسلام کے پیکرِ دلنواز ہونے کا دعویٰ کر سکتے تھے۔ ان کی یہی مجموعی صفات حمیدہ تھیں جنہوں نے ایک مختصر عرصہ میں اسلام کے قدم مدینہ منورہ میں مضبوطی سے جما کر ہجرت کی راہ ہموار کر دی۔" (10)

اسی طرح بیعت عقبی ثانی کے موقع پر بارہ افراد بشمول حضرت عبداللہ بن رواحہ، حضرت رافع بن مالک، حضرت براء بن معرور، حضرت منذر بن عمرو، حضرت اسید بن حضیر، حضرت سعد بن خثمہ، حضرت رفاعہ بن عبدالمنذر، حضرت عبداللہ بن عمرو بن حرام، حضرت عبادہ بن صامت، حضرت سعد بن عبادہ، حضرت اسعد بن زرارہ، حضرت سعد بن ربیعہ رضوان اللہ علیہم اجمعین کو بطور نقیب منتخب کیا گیا۔ (11) یہ حضرات بھی ایک طرح کے مبلغین اسلام تھے، جن کی تقرری میں رسول اللہ ﷺ نے ان کے اپنے قبائل میں اثر و رسوخ اور مقام و مرتبہ کو بھی ملحوظ رکھا۔ بیعت عقبہ ثانی میں حاضر ہونے والے افراد تو تعداد میں بہتر (۷۲) تھے مگر یہ افراد اپنی ذاتی خصوصیات اور تقدم ایمانی کی وجہ سے دوسروں سے ممتاز اور اس اس ذمہ داری کے زیادہ اہل بھی تھے۔

#### مدنی دور حیات اور معروف مبلغین صحابہ کرام رضی اللہ عنہم:

ہجرت مدینہ کے فوراً بعد رسول اللہ ﷺ نے مسجد نبوی تعمیر فرما کر ایک باقاعدہ درس گاہ قائم فرمائی جس کو "صفہ" کے نام سے منسوب کیا جاتا ہے۔ مسجد و مدرسہ صفہ کا بنیادی مقصد مبلغین کی ایک تربیت یافتہ جماعت تیار کرنا تھی۔ صفہ کے مدرسے سے جب یہ جماعت تیار ہو گئی تو رسول اللہ ﷺ نے انہیں مختلف دعوتی و تبلیغی مہموں پر روانہ فرمایا۔

عہد نبوی ﷺ کے مدنی دور میں سب سے پہلے جس تبلیغی مہم کا پتہ چلتا ہے وہ صفر ۴ ہجری میں رجیع کی مہم تھی۔ جس میں چھ سے دس صحابہ کرام رضی اللہ عنہم کی تقرری کی گئی۔ جن میں حضرت خبیب بن عدی، حضرت زید بن دثمہ، حضرت عبداللہ بن طارق، حضرت معتب بن عبید، حضرت مرثد بن ابی مرثد، حضرت خالد بن بکیر، حضرت عاصم بن ثابت رضوان اللہ علیہم شامل تھے۔ یہ مبلغین جن کے امیر حضرت مرثد بن ابی مرثد رضی اللہ عنہ تھے، قبائل عضل و قارہ کی درخواست پر روانہ کئے گئے، مگر ان سب کو بد عہدی اور دھوکے سے شہید کر دیا گیا۔ (12)

اسی طرح اسی سال یعنی ۴ ہجری میں ابو براء عامر بن مالک نے جو قبیلے عامر بن صعصعہ کا سردار تھا، مدینہ منورہ حاضر ہو کر درخواست کی کہ آپ ﷺ اپنے ساتھیوں میں سے کچھ لوگوں کو اہل نجد کو دعوتِ اسلام و تبلیغ کے لیے بھیجیں۔ چنانچہ حضور ﷺ نے چالیس مبلغین صحابہ کرام رضی اللہ عنہم پر حضرت منذر بن عمرو رضی اللہ عنہ کو امیر مقرر فرما کر روانہ کیا، لیکن ان سب کو بڑے موقع پر بڑی بے رحمی سے قتل کر دیا گیا۔ ان چالیس صحابہ کرام رضی اللہ عنہم کے اسماء گرامی اور زیادہ تفصیلات موجود نہ ہو سکیں البتہ یہ سب صحابہ کرام در سگاہ صفہ کے تربیت یافتہ اور بہترین مبلغین تھے۔ (13) رجیع و بڑے موقع کی تبلیغی مہمات میں نہایت ہی قیمتی جانیں ضائع ہوئیں اور رسول

اللہ ﷺ کو اس کا بہت ہی زیادہ رنج و صدمہ ہوا۔ اس لئے بعد کے دور میں خالصتاً تبلیغی مہمات کو بھی حفاظت کی خاطر مسلح فرما کر بھیجتے تھے۔ اور اس کے ساتھ ساتھ جہادی مہمات میں بھی مبلغین کا تقرر فرماتے۔

**فتح مکہ اور قبائل کے سرداروں کی بطور مبلغین تقریر:**

۸ ہجری میں فتح مکہ کے بعد تمام عرب نے اسلام کی طرف نہایت تیزی کے ساتھ قدم بڑھایا۔ ہر قبیلے نے اپنا سردار اور مدینہ منورہ بھیجا تاکہ اسلام قبول کریں اور اسلامی تعلیمات حاصل کریں۔ فتح مکہ سے قبل قبائل اور افراد قبول اسلام کے بعد مدینہ منورہ میں ہی مقیم ہو جایا کرتے تھے، مگر فتح کے بعد قبائل کے سردار جو وفود کی شکل میں آتے تھے، کو رسول اللہ ﷺ اپنے قبائل میں واپس جانے اور دعوت اسلام و تبلیغ کا حکم دیتے تھے۔ گویا یہ حضرات حضور ﷺ کی طرف سے مبلغ مقرر ہوتے تھے۔ فتح مکہ کے بعد آنے والے چند قبائلی سرداروں کے اسماء گرامی یہ ہیں، جنہوں نے اپنی قوم میں دعوت و تبلیغ کا کام سرانجام دیا۔

حضرت عمیر بن وہب رضی اللہ عنہ: یہ قریش کے ممتاز سرداروں میں سے تھے۔ شروع میں شدید مخالف تھے مگر بلا آخر اسلام قبول کیا اور حضور ﷺ سے اجازت طلب کی کہ وہ اہل مکہ کو اسلام کی دعوت دیں۔ چنانچہ وہ مکہ میں اسلام کی دعوت دیتے رہے اور کافی لوگوں نے ان کی ترغیب سے مسلمان ہوئے۔<sup>(14)</sup>

حضرت ابو امامہ صدی بن عجلان باہلی رضی اللہ عنہ: ان کے قبول اسلام کے بعد اللہ کے رسول ﷺ نے انہیں انہی کی قوم کی طرف مبلغ بنا کر بھیجا۔ چنانچہ وہ باوجود سخت مخالفت کے بڑی استقامت کے ساتھ تبلیغ دین میں مشغول رہے۔<sup>(15)</sup>

حضرت عمرو بن مرہ جہنی رضی اللہ عنہ: حضور ﷺ کی خدمت میں حاضر ہو کر اسلام قبول کیا اور پھر حضور ﷺ کی رضامندی و اجازت سے اپنی قوم کی طرف آئے اور دعوت دین کی محنت میں لگے رہے۔ ان کی کوشش سے قوم نے اسلام قبول کیا اور حضور ﷺ کی خدمت میں حاضری بھی دی۔<sup>(16)</sup>

حضرت رفاعہ بن زید جزامی رضی اللہ عنہ: حضور ﷺ کی خدمت میں حاضر ہو کر اسلام قبول کیا۔ رسول اللہ ﷺ نے انہیں انہی کی قوم کی طرف تبلیغ اسلام کے لیے روانہ فرمایا۔ جس کے ثمرے میں ان کی قوم نے اسلام قبول کیا اور مسلمان ہو گئی۔<sup>(17)</sup>

حضرت عروہ بن مسعود رضی اللہ عنہ: حضور ﷺ کی خدمت میں حاضر ہو کر اسلام قبول کیا اور عرض کیا کہ مجھے اپنی قوم میں جانے اور اسلام کی تبلیغ کرنے کی اجازت دی جائے۔ چنانچہ حضور ﷺ نے اجازت عطا فرمادی۔<sup>(18)</sup>

حضرت ضمام بن ثعلبہ رضی اللہ عنہ: ان کے قبیلے بنو سعد بن بکر نے انہیں رسول اللہ ﷺ کی خدمت میں حاضری کے لیے بھیجا۔ اسلام کی تفصیلات معلوم کرنے اور مطمئن ہونے کے بعد اسلام قبول کیا اور اپنی قوم میں واپس جا کر ان کو اسلام کی دعوت دی اور ان کے قبیلے کے تمام مرد اور عورتوں نے ایک ہی دن میں اسلام قبول کیا۔<sup>(19)</sup>

حضرت فروہ بن مسیک رضی اللہ عنہ: حضور ﷺ کی مجلس میں میں پیش ہوئے اور اسلام قبول کیا، پھر حضور ﷺ سے اپنے قبیلے مراد جا کر جہاد کی اجازت طلب کی۔ حضور ﷺ نے انہیں فرمایا:

"ادع القوم، فمن أسلم منهم فأقبل منه، ومن لم يسلم فلا تعجل حتى أحدث إليك" (20)

"تم اپنی قوم کو اسلام کی ترغیب دینا، جو شخص اسلام قبول کرے تو اس کے اسلام کو تسلیم کر لینا اور جو انکار کرے تو اس کے بارے میں توقف کرنا، یہاں تک کہ تم تک کوئی حکم بھیجا جائے۔"

حضرت ابو ثعلبہ جرثوم بن ناشب رضی اللہ عنہ: رسول اللہ ﷺ نے ان کے قبول اسلام کے بعد ان کو اپنے قبیلے خُشین جو قضاہ کی شاخ تھی، کی طرف مبلغ بنا کر بھیجا۔ چنانچہ ان کی کوششوں سے چند ہی سالوں میں پورا قبیلہ اسلام کی دولت سے سرفراز ہو گیا۔ (21)

اسی طرح حضرت عامر بن شہر رضی اللہ عنہ کو اپنے قبیلے ہمدان، حضرت حارث بن ضرار رضی اللہ عنہ کو بنو مصطلق، حضرت قیس بن نشبہ رضی اللہ عنہ کو اپنی قوم بنو سلیم، حضرت مالک بن احمر رضی اللہ عنہ کو اپنی قوم اہل فدک، حضرت مسعود بن وائل رضی اللہ عنہ کو اپنی قوم بنو سلیم، حضرت عبد اللہ بن عوسجہ رضی اللہ عنہ کو اپنے قبیلے حارثہ بن عمرو اور حضرت عمرو بن حزم رضی اللہ عنہ کو اپنے قبیلے حارث بن کعب کی طرف مبلغ بنا کر بھیجا۔ ان سرداروں سے مبلغین کی مسلسل محنت و استقامت کے بدولت ان قبائل کے اکثر و بیشتر لوگوں نے اسلام قبول کیا۔ (22)

روسائے قبائل کی تقرری کے اسباب:

خلاصہ کلام یہ کہ عہد نبوی ﷺ کے مدنی دور میں خصوصاً فتح مکہ کے بعد روسائے قبائل جو وفود کی شکل میں تشریف لاتے تو اللہ کے رسول ﷺ ان کی مناسب تعلیم و تربیت فرما کر ان کو واپس اپنی اپنی قوم و قبیلہ کی طرف مبلغ کی حیثیت سے تقرری فرمادیتے تھے۔ جیسا کہ یہ لوگ اپنی اپنی قوم و قبیلے کے سردار و رئیس تھے اور ان کو اپنی قوم میں شخصی وجاہت اور اثر رسوخ بھی حاصل تھا۔ اسی بنا پر ان کی قوموں کے اکثر لوگوں نے اسلام قبول کیا اور یہی ان حضرات کی تقرریوں کے بنیادی اسباب و وجوہات میں سے ایک اہم سبب معلوم ہوتا ہے۔ رسول اللہ ﷺ کی یہ حکمت عملی نہایت مؤثر رہی اور اسلام تمام قبائل عرب میں نہایت سرعت کے ساتھ پھیل گیا۔

### حوالہ جات

- 1 سورة المائدة، آیت نمبر 67
- 2 سورة البقرہ، آیت نمبر 13
- 3 ابن الأثیر، أبو الحسن علي بن محمد بن عبد الكرم بن عبد الواحد الشيباني الجزري، أسد الغابة، دار إحياء التراث العربي بيروت، الطبعة الأولى 1417ھ- 1996م، ج3، ص 310
- 4 سورة الشورى، آیت نمبر 7
- 5 الطحاوي، أبو جعفر أحمد بن محمد بن سلامة، شرح مشكل الآثار، بيروت مؤسسة الرسالة، الطبعة الأولى 1415ھ، ج10، ص 168

- 6 ابن بطلال، أبو الحسن علي بن خلف بن عبد الملك، شرح صحيح البخارى لابن بطلال، دار النشر مكتبة الرشد السعودية، الرياض، الطبعة الثانية 1423 هـ - 2003 م، ج 5، ص 114
- 7 ابن هشام، عبد الملك بن هشام بن أيوب، أبو محمد، السيرة النبوية لابن هشام، شركة الطباعة الفنية المتحدة، ج 2، ص 22-23
- 8 مسلم بن الحجاج بن مسلم القشيري النيسابوري، أبو الحسين، صحيح مسلم، دار الجيل بيروت، دار الأفق الجديدة - بيروت، ج 7، ص 152، حديث 6513
- 9 الكلاعي، سليمان بن موسى الأندلسي، أبو الربيع، الاكتفاء بما تضمنه من مغازي رسول الله والثلاثة الخلفاء، دار النشر بيروت، الطبعة الأولى 1417 هـ، ج 1، ص 242
- 10 يمين مظهر صدیقی، پروفیسر، عہد نبوی کا نظام حکومت، الفیصل ناشران لاہور 1995 ع، ص 94
- 11 ابن الملقن، سراج الدين أبو حفص عمر بن علي، دمشق دار النوادر، الطبعة الأولى 1429 هـ، ج 2، ص 253
- 12 ايضاً، ج 18، ص 266
- 13 الكلاعي، سليمان بن موسى الأندلسي، أبو الربيع، الاكتفاء بما تضمنه من مغازي رسول الله والثلاثة الخلفاء، دار النشر بيروت، الطبعة الأولى 1417 هـ، ج 2، ص 91
- 14 ابن الأثير، أبو الحسن علي بن محمد بن عبد الكريم بن عبد الواحد الشيباني الجزري، أسد الغابة، دار إحياء التراث العربي بيروت 1417 هـ - 1996 م، رقم الطبعة الأولى، ج 4، ص 321
- 15 سعيد بن علي بن وهب القحطاني، فقه الدعوة في صحيح الإمام البخاري، رسالة دكتوراه، من جامعة الإمام محمد بن سعود الإسلامية، الناشر: الرئاسة العامة لإدارات البحوث العلمية والإفتاء والدعوة والإرشاد، الطبعة الأولى 1421 هـ، ج 1، ص 479
- 16 الكاندهلوي، محمد يوسف بن محمد إلياس بن محمد إسماعيل، حياة الصحابة، دعوة الصحابة في القبائل وأقوام العرب - دعوة عمرو بن مرة، مؤسسة الرسالة للطباعة والنشر والتوزيع بيروت، الطبعة الأولى 1420 هـ - 1999 م، ص 214-215
- 17 ابن حجر العسقلاني، أبو الفضل أحمد بن علي بن محمد بن أحمد، الإصابة في تمييز الصحابة، دار الكتب العلمية بيروت، الطبعة الأولى 1415 هـ، ج 1، ص 417
- 18 ابن عبد البر، أبو عمر يوسف بن عبد الله بن محمد بن عبد البر بن عاصم النمري القرطبي، الاستيعاب في معرفة الأصحاب، دار الجيل بيروت، الطبعة الأولى 1412 هـ - 1992 م، ج 3، ص 1066
- 19 د. سعيد بن علي بن وهف القحطاني، مواقف الصحابة - رضي الله عنهم - في الدعوة إلى الله تعالى، مطبعة سفير، الرياض، ج 1، ص 49-51
- 20 ابن الأثير، أبو الحسن علي بن محمد بن عبد الكريم بن عبد الواحد الشيباني الجزري، أسد الغابة، دار إحياء التراث العربي بيروت، الطبعة الأولى 1417 هـ - 1996 م، ج 4، ص 343
- 21 ابن عبد البر، أبو عمر يوسف بن عبد الله بن محمد بن عبد البر بن عاصم النمري القرطبي، الاستيعاب في معرفة الأصحاب، دار الجيل بيروت، الطبعة الأولى 1412 هـ - 1992 م، ج 4، ص 1618
- 22 تفصیلات کے لیے دیکھیں ان حضرات کے تذکرے أسد الغابة لابن الأثير اور الاستيعاب في معرفة الأصحاب لابن عبد البر میں



This work is licensed under a [Creative Commons Attribution 4.0 International License](https://creativecommons.org/licenses/by/4.0/).